



SEED ENERGY LTD.

सिड इनर्जी लिमिटेड



तेश्रो वार्षिक प्रतिवेदन

आर्थिक वर्ष २०८० / ८१


संचालक समिति



श्री. पंकज चन्द्र श्रेष्ठ
अध्यक्ष



श्री. अनिश प्रधान
संचालक



श्री. आलोक मास्के
संचालक



श्री. आशिष श्रेष्ठ
प्रमुख कार्यकारी अधिकृत



श्री. पवन शाहनी
कम्पनी सचिव

बिषय सुची


क्र.सं.	विवरण	पृष्ठ
१.	कम्पनीको परिचय.....	२
२.	तेस्रो वार्षिक साधारणसभा सम्बन्धी सूचना.....	३
३.	प्रोक्सी फाराम.....	४
४.	तेस्रो वार्षिक साधारण सभा बस्ने कार्यक्रम तालिका.....	५
५.	सञ्चालक समितिको तर्फबाट प्रस्तुत वार्षिक प्रतिवेदन	६

About Company

SEED Energy Limited is an equity fund that is committed to a balanced investment spread across a variety of sectors and markets. The company was initially established in 2017 as a private limited entity but transitioned into a public limited company in July 2022.

- SEED Energy Limited works to generate value for its investors by focusing on wealth maximization. We seek to make investments that will yield substantial returns over time. Returns on investment generated by the fund can be used in two ways:
 - Reinvestment in Projects: Part of the returns and capital raised are reinvested into existing or new projects. This strategy allows for the compounding of returns, potentially leading to even more substantial long-term gains. Reinvesting in projects also underscores our commitment to long-term investments.
 - Short-Term Placements: Alternatively, some returns and capital are placed in short-term investments or credit extensions. This approach provides liquidity and flexibility to the fund. These short-term placements are used for various purposes, such as meeting immediate financial obligations of the project or taking advantage of short-term investment opportunities.
- SEED Energy Limited's core focus is on long-term infrastructure investments and related sectors. This means we carefully select projects and assets that have the potential for sustained growth and returns over an extended period. Infrastructure investments often include areas such as energy, transportation, construction, communications, and hospitality, which are critical for economic development and tend to yield stable, long-term returns.
- SEED Investments Pvt. Ltd. plays a pivotal role in the promotion and management of SEED Energy's investment and operational activities. This involves tasks such as identifying suitable investment opportunities, conducting due diligence, and overseeing the day-to-day operations of the investments.

Investment Areas



सिड इनर्जी लिमिटेड
जावलाखेल, ललितपुर

फोन नं. ०१-५९१२२८३, इमेल: info@seedenergy.com.np वेबसाइट: seedenergy.com.np

को

तेश्रो वार्षिक साधारण सभा बस्ने बारेको सूचना

यस सिड इनर्जी लिमिटेडको मिति २०८१/०६/१५ गतेका दिन बसेको सञ्चालक समितिको बैठकको निर्णयानुसार यस कम्पनीको तेश्रो वार्षिक साधारणसभा निम्न लिखित मिति, समय र स्थानमा निम्न विषयहरू उपर छलफल तथा निर्णय गर्न बस्ने भएको हुँदा कम्पनी ऐन, २०६३ को दफा ६७ अनुसार सम्पूर्ण शेयरधनी महानुभावहरूको जानकारीका लागि यो सूचना प्रकाशित गरिएको छ ।

सभा हुने मिति, समय र स्थान

मिति: २०८१ साल कार्तिक ९ गते शुक्रबार, तदनुसार २५ अक्टोबर, २०२४

समय: दिनको २:०० बजे

स्थान: कम्पनीको रजिष्टर्ड कार्यालय, जावलाखेल ललितपुर ।

छलफलको विषयसूचिहरू

क. सामान्य प्रस्तावहरू:

- १) सञ्चालक समितिको तर्फबाट अध्यक्षज्यूले प्रस्तुत गर्नुहुने आर्थिक वर्ष २०८०/०८१ को वार्षिक प्रतिवेदन उपर छलफल गरी पारित गर्ने ।
- २) लेखापरीक्षण प्रतिवेदन सहितको २०८१ आषाढ मसान्त सम्मको वासलात, सोही मितिमा समाप्त भएको आ. व. २०८०/०८१ को नाफा/नोक्सान हिसाव तथा नगद प्रवाहको विवरण र सो संग सम्बन्धित अनुसूचिहरू उपर छलफल गरी पारित गर्ने ।
- ३) सञ्चालक समितिले आ. व. २०८०/०८१ मा गरेका निर्णयहरू तथा कार्यहरूको अनुमोदन गर्ने ।
- ४) आर्थिक वर्ष २०८१/०८२ को लेखा परीक्षण गर्नकालागि लेखा परीक्षकको नियुक्ति तथा निजको पारिश्रमिक निर्धारण गर्ने । (हाल बहालवाला लेखापरीक्षक पुनः नियुक्तिकालागि योग्य हुनुहुन्छ ।)
- ५) स्वतन्त्र संचालकको नियुक्ति अनुमोदन गर्ने ।

ख. विविध

- १) सार्वजनिक निष्काशन निरन्तरता सम्बन्धमा ।

.....
संचालक समितिको आज्ञाले
कम्पनी सचिव

सभासम्बन्धी थप जानकारी

- १) सभामा भाग लिने प्रत्येक शेयरधनी महानुभावहरूले सभा हुने स्थानमा रहेको हाजिरी पुस्तिकामा हस्ताक्षर गर्नु पर्नेछ । हाजिरी पुस्तिका सभा शुरु हुनु भन्दा कम्तिमा १ घण्टा अगावैबाट खुला रहनेछ । अन्य जानकारीका लागि कम्पनीको कार्यालय जावलाखेल, ललितपुरमा सम्पर्क गर्न सकिने छ ।
- २) सभामा भाग लिन प्रतिनिधि (प्रोक्सी) नियुक्त गर्न चाहने शेयरधनीहरूले सभा सुरु हुनुभन्दा ४८ घण्टा अगाडि नै कम्पनीको रजिष्टर्ड कार्यालय जावलाखेल, ललितपुरमा दर्ता गराई सक्नु पर्ने छ । प्रतिनिधि (प्रोक्सी) नियुक्त गरिएको व्यक्ति पनि कम्पनीको शेयरधनी हुनु पर्नेछ ।
- ३) प्रतिनिधि (प्रोक्सी) प्रदान गर्ने शेयरधनी आफैं सभामा उपस्थित भएमा त्यस्तो प्रतिनिधि (प्रोक्सी) स्वतः बदर भएको मानिने छ ।
- ४) साधारण सभा सम्बन्धी थप जानकारी आवश्यक भएमा कम्पनीको फोन नं. ०१-५९१२२८३ मा कार्यालय समय भित्र सम्पर्क राख्नुहुन अनुरोध छ ।

अनुसूची-२७

(दफा ७१ को उपदफा (३) सँग सम्बन्धित)
साधारण सभामा भाग लिन प्रतिनिधि नियुक्ती गर्ने निवेदन

श्री संचालक समिति
सिड इनर्जी लिमिटेड
जावलाखेल, ललितपुर ।

विषय: प्रतिनिधि (प्रोक्सी) नियुक्त गरिएको बारे ।

.....जिल्ला.....न.पा./गा.पा., वडा नं.....बस्ने म/हामीले
त्यस कम्पनीको शेयरधनीको हैसियतले सम्बत् २०८१ साल कार्तिक ९ गते शुक्रबार (तदनुसार २५ अक्टोबर, २०२४) का दिन हुने कम्पनीको तेस्रो
वार्षिक साधारण सभामा म/हामी स्वयम् उपस्थित भई छलफल तथा निर्णयमा सहभागी हुन नसक्ने भएकोले उक्त सभामा मेरो/हाम्रो तर्फबाट भाग लिनका
लागि जिल्लान.पा./गा.पा., वडा नं.....बस्ने श्री.....लाई मेरो/हाम्रो प्रतिनिधि
नियुक्ती गरी पठाएको छु/पठाएका छौं ।

प्रतिनिधि नियुक्ति भएको व्यक्तिको:

हस्ताक्षरको नमूना:

शेयरधनी नभए नागरिकताको प्रमाण पत्र नं:

मिति:

निवेदक

दस्तखत:

नाम:

ठेगाना:

द्रष्टव्य: यो निवेदन साधारण सभा हुनुभन्दा ४८ घण्टा अगावै कम्पनीको कर्पोरेट कार्यालयमा पेश गरिसक्नु पर्नेछ । एक भन्दा बढि प्रतिनिधि (प्रोक्सी)
को नाम उल्लेख गरेमा प्रतिनिधि फारम स्वतःरद्ध हुनेछ ।

सिड इनर्जी लिमिटेड
जावलाखेल, ललितपुर
फोन नं. ०१-५९१२२८३, इमेल: info@seedenergy.com.np वेबसाइट: seedenergy.com.np
को

तेस्रो वार्षिक साधारण सभा बस्ने कार्यक्रम तालिका

समय	कार्यक्रम
दिउँसो २ बजे देखि २.३० सम्म	दर्ता तथा भेटघाट कार्यक्रम
दिउँसो २.३० देखि ३.३० सम्म	संचालक अध्यक्षको मन्तव्य तथा प्रमुख कार्यकारी अधिकृतबाट कम्पनीको हालको अवस्था तथा भावी कार्य योजनाको प्रस्तुतिकरण
दिउँसो ३.३० देखि ३.४५ सम्म	प्रश्न-उत्तर, वार्षिक साधारण सभामा प्रस्तुत गरेका प्रस्तावहरु पारित गर्ने तथा धन्यवाद ज्ञापन
दिउँसो ३.४५ देखि ५.०० सम्म	चिया-नास्ता कार्यक्रम

सिड इनर्जी लिमिटेडको
तेश्रो वार्षिक साधारण सभामा संचालक समितिको तर्फबाट प्रस्तुत
वार्षिक प्रतिवेदन

कम्पनी ऐन, २०६३ को दफा १०९ को उपदफा (४) बमोजिम सञ्चालक समितिको प्रतिवेदन

आर्थिक वर्ष २०८०/८१

मिति: २०८१/०७/०९

आदरणीय शेयरधनी महानुभावहरु,

यस सिड इनर्जी लिमिटेडको तेश्रो वार्षिक साधारणसभामा आफ्नो अमूल्य समय दिएर उपस्थित हुनुभएको सम्पूर्ण शेयरधनी महानुभावहरु तथा कम्पनीको निमन्त्रणालाई स्वीकार गरेर पाल्नु भएका आतिथि महानुभावहरु, नियामक निकाएका प्रतिनिधि महानुभावहरु, कम्पनीका कर्मचारीहरु लगायत उपस्थित सम्पूर्ण महानुभावहरुलाई संचालक समिति र मेरो व्यक्तिगत तर्फबाट हार्दिक स्वागत गर्न चाहन्छु । यहाँहरुबाट प्राप्त स्नेह, सहयोग र सदभावको परिणाम स्वरूप निर्धारित समयमा साधारण सभा गर्न कम्पनी सक्षम भएको कुरा यस सिड इनर्जी लिमिटेड परिवार समक्ष राख्न पाउँदा म अन्यन्त हर्षित छु ।

कम्पनीको आर्थिक, ब्यबसायीक गतिविधि तथा वित्तीय अवस्था उपल्लिधमुलक रहेको जानकारी दिदै यहाँहरु समक्ष संचालक समितिको आ. व २०८०/८१ को वार्षिक प्रतिवेदन प्रस्तुत गर्दछु ।

क. बिगत बर्षको कारोबारको सिंहावलोकन:

- कम्पनीले आफ्नो स्थापना देखिनै देशको पूर्वाधार मुलक क्षेत्रको विकासमा लगानी गर्ने र उक्त लगानीको मूल्य अधिकतमीकरण (Wealth Maximization and Value Creation) आफ्नो प्रमुख व्यवसायिक उद्देश्य अनुरूप हालसम्म सिड इनर्जी लिमिटेडद्वारा विभिन्न क्षेत्रमा ठुलो हिस्सा लगानी गरिसकेको छ । यसको अतिरिक्त कम्पनीले आफ्नो मुख्य व्यवसायिक कार्यालय तथा अन्य आयश्रोत वृद्धिको लागि व्यवसायिक भवनमा समेत लगानी गरेको छ । यस कम्पनीले हाल सम्म चार (४) वटा जलविद्युत आयोजनाका प्रवर्द्धक कम्पनीहरुको शेयर पुँजीमा लगानी गरिसकेको छ । उक्त आयोजनाहरु मध्य विन्ध्यवासिनी हाइड्रोपावर डेभलपमेन्ट कम्पनी लिमिटेड डेभलपमेन्ट द्वारा निर्मित रुदी-ए र रुदी-बी आयोजना (१४.४ मे.वा) को भौतिक निर्माण कार्य सम्पन्न भई विद्युतको व्यवसायिक उत्पादन प्रारम्भ भईसकेको छ । निर्माणाधिन अन्य आयोजनाहरु मध्ये मल्टी इनर्जी डेभलपमेन्ट कम्पनी प्रा. लि को लाडटाड जलविद्युत आयोजना (२० मे.वा., रसुवा) को करिब ९० प्रतिशत तथा पिपल्स इनर्जी लिमिटेडको खिम्ती II जलविद्युत आयोजना (४८.८ मे.वा., खिम्ती) को करिब ८० प्रतिशत भौतिक निर्माण कार्य सम्पन्न भईसकेको छ । साथै कम्पनीले बलेफी इनर्जी प्रा.लि द्वारा निर्मित बलेफी खोला जलविद्युत आयोजना (४० मे.वा) मा लगानी गर्ने निर्णय गरि सुरुवाती लगानी समेत गरिसकेको छ । कम्पनीले Autoclave Aerated Concrete Block, रातो इट्टा को विकल्पमा र प्रतिस्थापन गर्ने उद्देश्य अनुरूप संस्थापित एरो ब्रिक्स कम्पनी प्रा. लि मा समेत लगानी गरिसकेको छ । एरो ब्रिक्स कम्पनी प्रा. लि ले आफ्नो मुख्य उत्पादन AAC ब्लकबाट विविधीकरण गरि AAC मोटार, तयार-मिश्रण प्लास्टर (Ready Mix Plaster), टाइल Adhesives, र वाल Putty जस्ता उत्पादनलाई निरन्तरता दिदै बिक्रि वितरण गर्दै आएको छ । साथै, कम्पनीले आफ्नो लगानी विविधीकरण गर्ने उद्देश्यको

साथ पर्यटन क्षेत्र अन्तर्गतको होटल ठमेल हाउस प्रा. लि मा समेत लगानी गरिसकेको छ । दुवै कम्पनीहरूले आर्थिक बर्ष २०७६/७७ देखि नै व्यवसायिक कारोबार सुरु गरि कोभिड-१९ सम्बन्धि बन्द-बन्दी (लकडाउन) र त्यसपछिका बजार संकुचन पश्चात पुन स्थिर संचालनमा आइसकेको छन् । बैंक तथा वित्तीय संस्थाबाट ल्याएको ऋणलाई प्रतिस्थापन गर्दै ब्याजको आर्थिक भारलाई कम गर्न होटल ठमेल हाउस प्रा.लि र एरो ब्रिक्स कम्पनी प्रा.लिमा यस कम्पनीले बित्त पोषण बापत थप लगानी समेत गरेको छ । यस कम्पनी द्वारा गरिएको लगानीको विवरण तथा अन्य जानकारीका लागि यसै प्रतिवेदनमा समावेश गरिएको कम्पनीको आर्थिक वर्ष २०८०/०८१ को वित्तीय विवरणमा समावेश गरिएको छ ।

कम्पनीको संक्षिप्त विवरण तथा पुँजीको संरचना:

- कम्पनीको नाम : सिड इनर्जी लिमिटेड
- रजिस्टर्ड कार्यालय : ललितपुर म. न. पा वडा न. १३, सिड इनर्जी बिल्डिंग, जावलाखेल, ललितपुर
- कम्पनी को पुँजी संरचना
 - अधिकृत पुँजी: रु १,५०,००,००,०००/-
 - जारी पुँजी र: रु १,१५,००,००,००० /-
 - चुक्ता पुँजी र: रु ९९,०१,५०,०००/-
 - कम्पनीले आफ्नो जारी पुँजी मध्ये १३.९% हुन आउने रु १००/- अंकित मूल्यका १५,९८,५०० कित्ता बराबरको रु १५,९८,५०,००० (अक्षरपि पन्ध्र करोड अन्तान्बन्ने लाख पचास हजार रुपैया) साधारण शेयर निस्कासन (IPO) बाट थप पुँजी जुटाउनको लागि धितोपत्र बोर्ड समक्ष धितोपत्र दर्ता तथा निष्कासन सम्बन्धि सम्पूर्ण कार्य सम्पन्न गरि धितोपत्र बोर्ड समक्ष निवेदन पेश गरिसकेको छ ।

शेयरधनी महानुभावहरूको जानकारीका लागि कम्पनीको आ.व. २०८०/०८१ को आर्थिक तथा वित्तीय उपलब्धी र सो सँग सम्बन्धित महत्वपूर्ण सूचांकहरूको निम्नानुसार प्रस्तुत गरिएको छ:

वित्तीय सिंहावलोकन

नाफा नोक्सान			
विवरण	आ. व २०८०/८१	आ. व २०७९/८०	फरक %
जम्मा आमदानी	३,५५,५५,४३१.७८	१,५२,४०,५०३.०१	१३३.३०%
संचालन खर्च	१,९०,०४,८२०.३५	१,०६,४३,२७५.२६	७८.५६%
वित्तीय खर्च, कर तथा हासकट्टी अधिको आमदानी	१,६५,५०,६११.४३	४५,९७,२२७.७५	२६०.०९%
आयकर अधिको नाफा	१,५०,२२,१२०.१७	३७,७८,०७५.०७	२९७.६९%
वासलात			
शेयर पुँजी	९९,०१,५०,०००.००	६८,४१,८०,०००.००	४४.७२%
जगेडा कोष तथा संचित नाफा	४,४६,४१,७९०.८२	१,३२,५७,१७२.०४	२३६.७४%
स्थगित कर दायित्वहरू	७,८४,५२२.२४	४,८३,८१६.७६	६२.९५%
स्थिर सम्पत्ति	३९,३८,८२,८११.०३	३९,५०,२५,७०४.११	-०.२९%
लगानी	१७,०१,८७,९५०.००	१३,३७,१९,६००.००	२७.२७%
चालु सम्पत्ति	४७,६६,६५,६६८.२४	३६,३१,३५,२३८.०८	३९.२६%
चालु दायित्व तथा व्यवस्थाहरू	५१,६०,११६.२१	१,२६,१६,०५३.३९	-५९.९०%

ख. राष्ट्रिय तथा अन्तर्राष्ट्रिय परिस्थितिबाट कम्पनीको कारोबारलाई कुनै असर परेको भए सो असर:

राष्ट्रिय तथा अन्तर्राष्ट्रिय आर्थिक तथा वित्तीय क्षेत्रमा देखा पर्ने प्रतिकूलताहरूले गर्दा कम्पनीलाई प्रतक्ष्य रूपमा असर नगरेपनि अप्रत्यक्ष रूपमा निम्न असर गरिरहेको छ:

- विगतका वर्षहरूमा विश्वव्यापी रूपमा फैलिएको कोरोना भाईरस (कोभिड-१९) संक्रमणको महामारी एवं युक्रेन र रुस बीच र अन्य मध्य पूर्व देशहरूमा चलिरहेको युद्धका कारण यस कम्पनीले शेयर पुँजीमा लगानी गरेको कम्पनीहरूद्वारा निर्माणाधिन जलविद्युत आयोजनाहरूको भौतिक निर्माण कार्यमा प्रतक्ष्य वा अप्रत्यक्ष रूपमा असर गरेको हुँदा, यी आयोजनाहरू सम्पन्न हुने निर्धारित समयवधि लम्बिदा कम्पनीले गरेको लगानीको प्रतिफल समेत ढिला प्राप्त हुने देखिन्छ ।
- राष्ट्रिय तथा अन्तर्राष्ट्रिय आर्थिक तथा वित्तीय क्षेत्रमा देखा पर्ने विभिन्न प्रतिकूलताहरू, जस्तै, मुद्रास्फीति, विदेशी मुद्रा विनिमय दरमा परिवर्तन, अन्तर्राष्ट्रिय मूल्यस्तरमा वृद्धि आदि कारण विभिन्न आयातित कच्चा पदार्थको मूल्य बृद्ध भएकोले लागत तथा सञ्चालन खर्च बढ्ने सम्भावना रहन्छ साथै निर्माण क्षेत्र देखिएको मन्दीका कारणले आमदानीमा उल्लेखनीय बृद्ध पनि नभएकोले त्यस कम्पनी बाट आउने प्रतिफल समेत ढिलो प्राप्त हुने देखिन्छ । साथै पर्यटन क्षेत्रमा देखिएको उत्साह र स्थिर संचालनले होटलमा गरिएको लगानीमा केहि आशा भन्ने जगाएको देख्न सकिन्छ ।
- बैंकबाट लिएको ऋणको ब्याज दरको निरन्तर वृद्धिले लगानी गरिएका कम्पनीहरूको वित्तीय दायित्वहरू बढाएको छ , जसका कारण निर्माण लागत तथा उत्पादन खर्च बृद्धि हुन जादा उनीहरूको मुनाफामा संकुचन पर्न गएको छ र लगानीको प्रतिफल समेत ढिला प्राप्त हुने देखिन्छ ।
- विभिन्न समयमा परेको पानी र त्यसपछिको बाढी तथा पहिरोले गर्दा प्रतक्ष्य रूपमा यस कम्पनीको समेत लगानी रहेका जलविद्युत आयोजनामा न्यून क्षति परेपनि निर्माणस्थल जाने सडक, पुलमा तथा अन्य भौतिक संरचनाहरूमा परेको क्षतिले विभिन्न निर्माण सामानहरूको दुवानी रोकिन पुगेकोले समयमा निर्माणकार्य सम्पन्न नहुने देख्न सकिन्छ । साथै, मुख्य तथा साहयक राजमार्गमा परेको क्षतिले एरो ब्रिक्स कम्पनी द्वारा उत्पादन गरेको निर्माण सामग्रीहरू खरिद आदेश आउदा समेत समयमा ग्राहक समक्ष दुवानी गर्ने सकेको छैन ।

यद्यपी कम्पनीले सकारात्मक सोचका साथ आफ्नो कारोवारलाई अगाडि बढाईरहेको कुरा जानकारी गराउदछौ । तथापि आईपर्ने चुनौतिहरूबाट उत्पन्न हुने जोखिमहरूलाई कम गर्दै अधिकतम लाभ प्राप्त गर्ने अवसरहरू खोज्न कम्पनी सदा अग्रसर रहेको जानकारी गराउन चाहन्छौ ।

ग. प्रतिवेदन तयार भएको मितिसम्म चालू वर्षको उपलब्धि र भविष्यमा गर्नु पर्ने कुराको सम्बन्धमा सञ्चालक समितिको धारणा:

कम्पनीले आफ्नो सम्पत्ति, दायित्व र लगानीलाई व्यवस्थित गर्ने, नयाँ-नयाँ लगानी र प्रबर्दनका क्षेत्रहरू पहिचान गर्ने र कम्पनी सञ्चालन खर्चमा मितव्ययिता अपनाउने जस्ता नीतिलाई निरन्तरता दिँदै अन्य पूर्वाधार विकासको क्षेत्रमा लगानी बढाउँदै जाने छ । यस कम्पनीको हाल सम्म गरेको लगानी, सम्बद्ध कम्पनी तथा आयोजनाहरूको अवस्था निम्नानुसार रहेको छ:

- कम्पनीले आफ्नो चुक्ता पुँजीबाट २०७८/७९ मा विन्ध्यवासिनी हाइड्रोपावर डेभलपमेन्ट कम्पनी लिमिटेड द्वारा निर्मित रुदी-ए र रुदी-बी आयोजना (१४.४ मे.वा) को ५३५,००० कित्ता शेयर सिड इन्फ्रा प्रा. लि बाट प्रति कित्ता रु १२७ /- का दरले जम्मा रु ६,७९,४२,३००/- (अक्षरेपी छ करोड उनास्सी लाख बयालिस हजार तीन सय रुपैया) लगानी गरेकोमा हाल त्यस कम्पनीले वितरण गरेको ५ प्रतिशत बोनस

समेत गरि जम्मा कित्ता ५,६१,७५० शेयर यस कम्पनीको नाममा कायम रहेको छ । त्यस कम्पनी द्वारा निर्माण गरिएको रुदी- ए जलबिधुत आयोजनाको भौतिक निर्माण कार्य सम्पन्न भई मिति २०७५ चैत ५ गते बाट र रुदी-बी जलबिधुत मिति २०७६ फागुन ५ गते बाट व्यवसायिक उत्पादन सुरु गरि नेपाल बिधुत प्राधिकरणलाई बिक्रि गर्दै आएको छ । आयोजना प्रबर्द्धक कम्पनीको सञ्चालक समितिमा यस कम्पनीको तर्फबाट समेत प्रतिनिधित्व रहेको छ । साथै विन्ध्यवासिनी हाइड्रोपावर डेभलपमेन्ट कम्पनी लिमिटेडले आयोजना प्रभावित क्षेत्रका वासिन्दा तथा सर्वसाधारणमा शेयरको सार्वजनिक निष्काशनको कार्य सम्पन्न गरी नेपाल स्टक एक्सचेन्ज लिमिटेडमा सूचिकृत भई नियमित रुपमा कारोबार भैरहेको छ । BHDC को हालैको १८०-दिनको औसत कारोबार मूल्य नेपाल स्टक एक्सचेन्जमा रु ५३७.६४ कायम रहेको छ ।

- निर्माणाधिन आयोजनाहरू मध्य मल्टी इनर्जी डेभलपमेन्ट कम्पनी प्रा. लि को लाडटाड जलविद्युत आयोजना (२० मे.वा., रसुवा) मा कम्पनीले आफ्नो चुक्ता पुँजीबाट १५,००,००० कित्ता शेयरमा प्रति शेयर रु. १०० /- का दरले आ.व. २०८०/८१ अन्तसम्ममा रु. १५,००,००,००० /- (अक्षरेपी पन्द्र करोड रुपैयाँ) लगानी गरीसकेको छ । साथै उक्त लगानी यस कम्पनीको नाममा आउने प्रक्रियामा रहेको व्यहोरा जानकारी गराउन चाहन्छु । निर्माणाधिन आयोजनाको करिब ९० प्रतिशत भौतिक निर्माण कार्य सम्पन्न भईसकेको छ र विभिन्न समयमा आएको बाढी र पहिरोले निर्माण कार्यमा केहि ढिला हुन गएकोले यसै आर्थिक बर्षको पौष महिना सम्ममा व्यवसायिक उत्पादन सुरु हुने समेत जानकारी गराउन चाहन्छु ।
- निर्माणाधिन पिपल्स इनर्जी लिमिटेडको खिम्ती II जलविद्युत आयोजना (४८.८ मे.वा., खिम्ती) मा कम्पनीले आफ्नो चुक्ता पुँजीबाट शेयरमा प्रति शेयर रु. १०० /- का दरले आ.व. २०८०/८१ अन्तसम्ममा रु. १,०६,५६,३००/- (अक्षरेपी एक करोड छ लाख छपन्न हजार तिन सय रुपैयाँ) लगानी रहेको व्यहोरा जानकारी गराउन चाहन्छु । निर्माणाधिन आयोजनाको करिब ८० प्रतिशत भौतिक निर्माण कार्य सम्पन्न भईसकेको छ । साथै कम्पनीले प्रतिकित्ता रु १००/- दरमा आयोजना प्रभावित र सर्वसाधारणका लागि समेत गरि ६६ लाख कित्ता आइपीओ निष्काशनका लागि धितोपत्र बोर्डसँग अनुमति मागेको छ ।
- निर्माणाधिन बलेफी इनर्जी प्रा. लि द्वारा प्रवर्द्धन गरेको बलेफी खोला जलविद्युत आयोजना (४० मे.वा.) मा कम्पनीले त्यस कम्पनीको स्व पुँजी को २०% रकम लगानी गर्ने निर्णय सहित हालसम्म प्रति शेयर रु. १०० /- का दरले जम्मा रु. ५,२०,००,००० /- (अक्षरेपी पाँच करोड बिस लाख रुपैयाँ) लगानी रहेको व्यहोरा जानकारी गराउन चाहन्छु । हाल उक्त जलबिधुत आयोजना तत्कालिन बलेफी इनर्जी प्रा.लि का शेयरधनीहरुबाट पूर्ण स्वामित्व ग्रहण गरि निर्माण कार्य सुरुवात गरिसकेको छ । आयोजना प्रबर्द्धक कम्पनीको सञ्चालक समितिमा यस कम्पनीको तर्फबाट समेत प्रतिनिधित्व रहेको छ ।
- कम्पनीले आफ्नो चुक्ता पुँजीबाट एरो ब्रिक्स कम्पनी प्रा.लि को शेयरमा प्रति शेयर रु. १००/- का दरले २०८०/८१ आर्थिक बर्षको अन्तसम्ममा रु.४,६६,३४,३५०/- (अक्षरेपी चार करोड छैसठी लाख चौतीस हजार तीन सय पचास रुपैयाँ) लगानी गरी जम्मा ७,२०,७१३ कित्ता शेयर (प्रति शेयर खरिद मूल्य रु ६४.७१ कायम भएको) अर्थात् त्यस कम्पनीको ३०.०३% स्वमित्व यस कम्पनीको नाममा कायम रहेको छ । हामी सबैलाई थाहा भएकै कुरा हो, कोभिड-१९ को लकडाउनपछि निर्माण क्षेत्र तथा अन्य आर्थिक गतिविधिले सोचेजस्तो गति लिन सकेको छैन, जसका कारण हामी बजारसँग सम्बन्धित समस्याहरूको सामना गरिरहेका छौं । यसले Aero Bricks Company मा सञ्चालन समस्याहरू निम्त्याएको छ, हामी अझै पनि क्षमताको ३०-४०% मा मात्र सञ्चालन गरिरहेका छौं । जसका कारणले कम्पनी

सञ्चालन घाटा रहेको छ । यद्यपि बढ्दो ब्याजदरले पारेको आर्थिक भारलाई कम गर्न हामीले वाणिज्य बैंकसँगको ब्याज दरलाई उल्लेखनीय रूपमा कम गर्न सफल भएका छौं, साथै कम्पनीलाई आवधिक कार्यशील पूँजी क्रेडिट सुविधा (Periodic working capital credit extension) प्रदान गर्न बहुसंख्यक शेयरधनीहरूसँग सम्झौता गरि वर्तमान संचालनलाई प्रभावकारी बनाउने निर्णय गरेको छ । हामीले कम्पनीको आफ्नो मुख्य उत्पादन AAC Blocks बाट विविधीकरण गर्न कम्पनीमा थप नयाँ उत्पादनहरू जस्तै AAC मोर्टार (Mortar), प्रि-मिक्स सिमेन्ट प्लास्टर, वाल पुट्टी (Putty) र टाइल adhesive पनि नियमित उत्पादन र बिक्री वितरण गरिरहेको छ । त्यस कम्पनीको सञ्चालक समितिमा यस कम्पनीको तर्फबाट समेत प्रतिनिधित्व रहेको छ ।

- कम्पनीले आफ्नो चुक्ता पुँजीबाट होटल ठमेल हाउस प्रा. लि.को शेयरमा प्रति शेयर रु. १००/- का दरले २०८०/८१ आर्थिक वर्षको अन्तसम्ममा रु. २,४९,५५,०००/- (अक्षरुपी दुई करोड उननचास लाख पचपन्न हजार रुपैयाँ) लगानी गरी जम्मा २,४९,५५० किता शेयर यस कम्पनीको नाममा कायम रहेको छ । कम्पनीले आर्थिक वर्ष २०७६/७७ देखि नै आफ्नो ग्राहकहरूलाई सेवा सुविधा दिन सुरु गरिसकेका छ । कोभिड-१९ को लकडाउनपछि पछिल्लो समय निकै फड्को मारेको पर्यटन क्षेत्रले पछिल्ला केही महिनायता नयाँ चुनौतीको सामना गर्नुपरिरहेको छ । हवाई यात्रा र यसको सुरक्षासँग सम्बन्धित नकारात्मक समाचार साथै बाढी, पहिरोसँग सम्बन्धित यात्रा अवरोधहरूले गत वर्षको अन्तिम केही महिनामा पर्यटकहरूको आगमनमा बाधा उत्पन्न गरेको थियो । यसबाहेक, हामीले लक्षित गरेका पर्यटकहरूको सङ्ख्यामा वर्षको अन्तिम महिनाहरूमा अप्रत्याशित गिरावट आयो । यद्यपि कम्पनीले आफ्नो आमदानी अघिल्लो वर्षको तुलनामा ४% वृद्धि गर्न सक्षम रह्यो । यस कम्पनीले सञ्चालनमा सहजता ल्याउन वाणिज्य बैंकको ऋण तिर्न mezzanine finance जस्तो वित्तीय औजार प्रदान गरेका छौं । यसले कम्पनी संचालनमा केही राहत प्रदान गरेको छ, र हामीलाई वित्तीय शुल्कको रूपमा थप आमदानी प्राप्त गर्न अवसर दिएको छ । साथै, हामीले यस वर्षको लागि अन्तरिक तथा बाह्य पर्यटकहरूको आगमन र आयमा राम्रो वृद्धिको अपेक्षा गरेका छौं । त्यस कम्पनीको सञ्चालक समितिमा यस कम्पनीको तर्फबाट समेत प्रतिनिधित्व रहेको छ ।
- यस कम्पनीको अन्य आमदानीको श्रोत बढाउन र कम्पनीको मुख्य कार्यालय स्थापना गर्न स्थिर सम्पत्तिमा रु ३९,३८,८२,८११ (अक्षरेपी उननचालीस करोड अरतीस लाख बयासी हजार आठ सय एघार रुपैयाँ) लगानी रहेको छ ।
- बैंक तथा वित्तीय संस्थाबाट ल्याएको ऋणलाई प्रतिस्थापन गर्न होटल ठमेल हाउस प्रा. लि र एरो ब्रिक्स कम्पनी प्रा.लिमा यस कम्पनीले बित्त पोषण बापत क्रमस रु १२,६६,५०,०००/- (अक्षरेपी बाह्र करोड छैसठी लाख पचास हजार रुपैयाँ) र रु ८,४४,००,०००/- (अक्षरेपी आठ करोड चवालीस लाख रुपैयाँ) थप लगानी समेत गरेको छ । यसले कम्पनी संचालनमा केही राहत प्रदान गरेको छ, र हामीलाई वित्तीय शुल्कको रूपमा थप आमदानी प्राप्त गर्न अवसर दिएको छ ।
- कम्पनीले आर्थिक वर्ष २०८०/८१ मा तत्कालिन कायम रहेका शेयरधनीहरू बाट ३०% हकप्रद शेयर बापत रु २०,५२,५६,१००/- (अक्षरुपी बिस करोड बाउन्न लाख छपन्न हजार एक सय रुपैयाँ) पुँजी संकलन गरेको छ । साथै कम्पनीले PPO बाट प्रति शेयर रु १२०/- क दरले थप १०,०७,१३९ किता शेयर बापत नया शेयरधनीहरू बाट रु १०,०७,१३,९००/- (अक्षरुपी दस करोड सात लाख तेह्र हजार नौ सय रुपैयाँ) थप पुँजी संकलन गर्दा प्रति शेयर रु २०/- का दरले सेक्युरिटी प्रिमियम बापत रु २,०१,४२,७८०/- (अक्षरुपी दुइ करोड एक लाख बयालीस हजार सात सय असि रुपैयाँ) संकलन गरेको छ ।

- कम्पनीले आफ्ना शेयरधनीहरूको लगानीको सुरक्षा तथा प्रतिफलको सुनिश्चिततालाई प्राथमिकतामा राखी लगानीका अन्य उपयुक्त क्षेत्रहरूको पहिचान गरी विभिन्न बैंक तथा वित्तीय संस्थाहरूद्वारा ब्यबस्थापक भई संचालन भैरहेको म्युचुअल फंड, अन्य कम्पनीहरू तथा बैंकमा मुद्ती निक्षेप मा समेत लगानी गरेको छ ।

भविष्यमा गर्नु पर्ने कुराको सम्बन्धमा सञ्चालक समितिको धारणा:

- गत वर्ष कम्पनीले हकप्रद सेयर , प्राइभेट प्लेसमेन्ट अफरिड (PPO) र प्रारम्भिक सार्वजनिक निस्कासन (IPO) बाट पुँजी वृद्धि गर्ने योजना ल्याएको थियो तत्कालिन विद्यमान शेयरधनीहरूलाई हकप्रद सेयर जारी गरेर रु २०,५२,५६,१००/- (अक्षरुपि बीस करोड बाउन्न लाख छपन्न हजार एक सय रुपैयाँ) उठाएको थियो, जस बाट पुँजी रु ६८,४१,८०,०००/- (अक्षरुपि अर्सठ्ठी करोड एकचालीस लाख अस्सी हजार रुपैयाँ) बाट बढाएर रु ८८,९४,३६,१००/- (अक्षरुपि अठासी करोड चौरान्बे लाख छतीस हजार एक सय रुपैयाँ) पुराएको थियो । साथै कम्पनीले PPO र IPO ले कम्पनीको वित्तीय स्थिति सुदृढ गर्न तथा अवसर र चुनौतिहरूलाई प्रभावकारी रूपमा सामना गर्नका साथै विद्यमान र नयाँ शेयरधनीहरूलाई फाइदा पुऱ्याउन थप रु २६,०५,६३,९००/- (अक्षरुपि छब्बीस करोड पाँच लाख तीरसाठी हजार नौ सय रुपैयाँ) सङ्कलन गर्ने लक्ष्य अनुरूप PPO बाट प्रति शेयर रु १२०/- का दरले थप १०,०७,१३९ कित्ता शेयर बापत नयाँ शेयरधनीहरू बाट रु १०,०७,१३,९००/- (अक्षरुपि दस करोड सात लाख तेह्र हजार नौ सय रुपैयाँ) थप शेयर संकलन गरेको छ र बाँकी रहेको रु १५,९८,५०,००० (अक्षरुपि पन्ध्र लाख अन्ठान्बे हजार पाँच सय रुपैयाँ) अर्थात् जारी पुँजीको १३.९% साधारण शेयर निस्कासन (IPO) बाट थप पुँजी जुटाउनको लागि धितोपत्र बोर्ड समक्ष धितोपत्र दर्ता तथा निष्कासन सम्बन्धि सम्पूर्ण कार्य सम्पन्न गरि गत आर्थिक वर्षमानै निस्कशनका लागि निबेदन पेश गरिसकेको छ ।
- कम्पनीले लिएको दुईवटा रणनीतिक उद्देश्य मध्य पहिलो, कोभिड-१९ पश्चातको पर्यटनमा बढ्दो सामान्यीकरण र बृद्धिको फाइदा लिन हामी हाम्रो होटल र पर्यटन पोर्टफोलियोलाई ठूला लगानी कोष स्थापना गरि समेकित गर्ने योजना छ, जस अनुसार कम्पनीले गत आर्थिक वर्षामा बैंक तथा वित्तीय संस्थाबाट ल्याएको ऋणलाई प्रतिस्थापन गर्न होटल ठमेल हाउस प्रा. लिमा बित्त पोषण मार्फत लगानी गरेको छ भने दोस्रो , जलविद्युत आयोजना निर्माण र उत्पादनमा आफ्नो साझेदार रहेको कम्पनीहरू सँगको सहकार्यमा नयाँ परियोजनामा थप लगानी बढाउने तथा हाल रहेको कम्पनीलाई थप मजबुत बनाउन वित्तीय स्थिरता सुनिश्चित गर्न कदमहरू चाल्ने योजना छ जस अनुसार बलेफी इनर्जी प्रा. लि द्वारा प्रवर्द्धन गरेको बलेफी खोला जलविद्युत आयोजना (४० मे.वा.) मा कम्पनीले त्यस कम्पनीको स्व पुँजी को २०% रकम लगानी गर्ने निर्णय गरि सुरुवाती लगानी गरिसकेको छ ।

घ. कम्पनीको औद्योगिक वा व्यावसायिक सम्बन्ध:

कम्पनीले आफ्नो संस्थापनकाल देखि नै आफ्नो व्यवसायिक कार्यमा कुनै कमी-कमजोरी आउन नदिन आफ्नो व्यवसायिक कारोवारमा समर्पित रही कम्पनीको कारोवारसँग सम्बन्धित व्यक्ति, संस्था, सरकारी निकाय, अन्य प्रतक्ष्य वा अप्रत्यक्ष साझेदार संस्था र शेयरधनी महानुभावहरूसँग पारदर्शिताको आधारमा सम्बन्ध विस्तार गर्दै लगेको छ ।

ड. सञ्चालक समितिमा भएको हेरफेर र सोको कारण:

कम्पनीको पहिलो वार्षिक साधारण सभाबाट ३ जना संचालकको नियुक्त भई हाल कम्पनीमा ३ जनाको सञ्चालक समिति रहेको छ । साथै, वार्षिक साधारण सभाबाट स्वतन्त्र संचालकको नियुक्ति अनुमोदन पछि यस कम्पनीमा ४ जना संचालक रहेन छ । हाल यस कम्पनीमा सञ्चालक श्री पंकज चन्द्र श्रेष्ठको अध्यक्षतामा निम्नानुसारको सञ्चालक समिति रहेको छ ।

संचालक समितिको विवरण

नाम थर	पद	कार्य विभाजन
श्री. पंकज चन्द्र श्रेष्ठ	संचालक	अध्यक्ष
श्री. अनिश प्रधान	संचालक	सदस्य
श्री. आलोक मास्के	संचालक	सदस्य

च. कारोबारलाई असर पार्ने मुख्य कुराहरू

- विस्तारै निर्माण क्षेत्रको चलायमान र पर्यटन क्षेत्रमा देखिएको उत्साह र स्थिर संचालनले उत्पादन तथा होटल क्षेत्रमा गरिएको लगानीमा केहि आशा जगाएको देख्न सकिन्छ ।
- देशको राजनीतिक घटनाक्रम, मुद्रास्फिती, इन्धनको मूल्य अस्थिरता, गत आर्थिक वर्ष भएको बैंकको व्याजदरमा वृद्धि, विनिमयदरमा परिवर्तन आदि आर्थिक/वित्तीय कारणहरूले पनि जलविद्युत आयोजनाहरूको विकास निर्माण, सञ्चालन, मर्मत सम्भार आदिमा पर्ने प्रतिकुल असरले यस कम्पनीबाट भएको लगानीको प्रतिफलमा पनि प्रतिकुल असर पार्दछ ।
- यस कम्पनीले लगानी गरेको होटल तथा उत्पादन क्षेत्रका कम्पनीहरू मा बैंकको व्याजदरमा वृद्धि हुन गई परेको आर्थिक भार तथा उत्पादन खर्च बढ्न जाँदा कम्पनीको लगानीको प्रतिफलमा प्रतिकुल असर पार्दछ ।

आईपर्ने चुनौतिहरूबाट उत्पन्न हुने जोखिमहरूलाई कम गर्दै अधिकतम लाभ प्राप्त गर्ने अवसरहरू खोज्न कम्पनीको ब्यबस्थापक तथा संचालक समिति सदा अग्रसर रहने छ ।

छ. लेखापरीक्षण प्रतिवेदनमा कुनै कैफियत उल्लेख भएको भए सोउपर सञ्चालक समितिको प्रतिक्रिया:

आ. व २०८०/८१ मा लेखापरीक्षण प्रतिवेदनमा कुनै पनि कैफियत उल्लेख भएको छैन ।

ज. लाभांश बाँडफाँड गर्न सिफारिस गरिएको रकम:

आ. व २०८०/८१ मा कुनै पनि लाभांश प्रस्ताव पेस भएको छैन ।

झ. शेयर जफत भएको भए जफत भएको शेयर संख्या, त्यस्तो शेयरको अङ्कित मूल्य, त्यस्तो शेयर जफत हुनुभन्दा अगावै सोबापत कम्पनीले प्राप्त गरेको जम्मा रकम र त्यस्तो शेयर जफत भएपछि सो शेयर बिक्री गरी कम्पनीले प्राप्त गरेको रकम तथा जफत भएको शेयरबापत रकम फिर्ता गरेको भए सोको विवरण:

आ.व. २०८०/८१ मा शेयर जफत सम्बन्धी कुनै काम कारवाही भएको छैन ।

ज. विगत आर्थिक वर्षमा कम्पनी र यसको सहायक कम्पनीको कारोबारको प्रगति र सो आर्थिक वर्षको अन्तमा रहेको स्थितिको पुनरावलोकन:

यस कम्पनीको हाल अरू कुनै सहायक कम्पनी छैन । यस कम्पनीको आर्थिक तथा वित्तीय स्थिति यसै प्रतिवेदन तथा कम्पनीको वार्षिक आर्थिक तथा वित्तीय प्रतिवेदनमा उल्लेख गरिएको छ ।

ट. कम्पनी तथा त्यसको सहायक कम्पनीले आर्थिक वर्षमा सम्पन्न गरेको प्रमुख कारोवारहरू र सो अवधिमा कम्पनीको कारोवारमा आएको कुनै महत्वपूर्ण परिवर्तन:

यस कम्पनीको अरू कुनै सहायक कम्पनी छैन । यस कम्पनीको आर्थिक वर्षमा सम्पन्न गरेको प्रमुख आर्थिक कारोबार र सो अवधिमा कम्पनीले कारोबारमा आएको महत्वपूर्ण परिवर्तन संलग्न वासलात , नाफा नोक्सान हिसाब र नगद प्रबाह विवरण तथा लेखा सम्बन्धी टिप्पणीले स्पष्ट पार्दछ ।

ठ. विगत आर्थिक वर्षमा कम्पनीका आधारभूत शेयरधनीहरूले कम्पनीलाई उपलब्ध गराएको जानकारी:

विगत आर्थिक वर्षमा कम्पनीका आधारभूत शेयरधनीहरूबाट कम्पनीलाई कुनै जानकारी प्राप्त नभएको जानकारी गराउँदछु ।

ड. विगत आर्थिक वर्षमा कम्पनीका सञ्चालक तथा पदाधिकारीहरूले लिएको शेयरको स्वामित्वको विवरण र कम्पनीको शेयर कारोबारमा निजहरू संलग्न रहेको भए सो सम्बन्धमा निजहरूबाट कम्पनीले प्राप्त गरेको जानकारी:

आ.व. २०८०/८१ को अन्त्यसम्ममा यस कम्पनीका सञ्चालक तथा पदाधिकारीहरूको नाममा तपसिल बमोजिम शेयर कित्ता कायम रहेको छ ।

सञ्चालक तथा पदाधिकारीहरूको शेयरको स्वामित्व

नाम थर	पद	शेयर संख्या
श्री. पंकज चन्द्र श्रेष्ठ	अध्यक्ष	१४,१७,०००
श्री. अनिश प्रधान	सदस्य	१२,१६,०००
श्री. आलोक मास्के	सदस्य	३,५५,०००
श्री. आशिष श्रेष्ठ	प्रमुख कार्यकारी अधिकृत	२,६०,०००
श्री. पवन शाहनी	कम्पनी सचिव	६५,०००

ढ. विगत आर्थिक वर्षमा कम्पनीसँग सम्बन्धित सम्झौताहरूमा कुनै सञ्चालक तथा निजको नजिकको नातेदारको व्यक्तिगत स्वार्थको बारेमा उपलब्ध गराइएको जानकारीको व्यहोरा:

त्यस प्रकारको जानकारी उपलब्ध नभएको ।

ण. कम्पनीले आफ्नो शेयर आफैले खरिद गरेको भए त्यसरी आफ्नो शेयर खरिद गर्नुको कारण, त्यस्तो शेयरको संख्या र अङ्कित मूल्य तथा त्यसरी शेयर खरिद गरेबापत कम्पनीले भुक्तानी गरेको रकम:

कम्पनीले आफ्नो शेयर आफैँ खरिद गरेको छैन ।

त. आन्तरिक नियन्त्रण प्रणाली भए वा नभएको र भएको भए सोको विस्तृत विवरण:

- कम्पनीले लगानी सम्बन्धि गरिने निर्णय, कम्पनीको हुने गरेको कारोबार तथा व्यवस्थापन सुव्यवस्थित रूपमा सञ्चालन र पारदर्शी बनाउनको लागि कम्पनी सञ्चालक समिति र यस कम्पनीको व्यवस्थापकको रूपमा काम गरिरहेको सिड इन्भेस्टमेन्ट्स प्रा. लि. लाई पाँच बर्षे व्यवस्थापनको सम्झौता अनुसार सम्पूर्ण अक्तियारी प्रदान गरिएको छ ।
- आन्तरिक लेखा प्रणाली सबल बनाई राख्न कम्पनी ऐन, २०६३ को दफा १६४ बमोजिम सञ्चालक समितिका सदस्यहरू समेत रहेको लेखापरीक्षण समिति गठन गरी सोही समितिको निर्देशन एवं अनुगमनमा कम्पनीको लेखा प्रणाली सञ्चालन हुँदै आएको छ ।
- कम्पनीको आन्तरिक नियन्त्रण प्रणाली सबल तथा प्रभावकारी बनाई कारोबार र व्यवस्थापन सुव्यवस्थित रूपमा सञ्चालन गर्नका लागि सञ्चालक समितिले वित्तीय प्रशासन निर्देशिका, २०८० जारी गरी त्यसको कार्यान्वयन गरिएको छ ।
- कम्पनीले कानुनी परामर्शका लागि लिगल पोइन्ट नेपाल सँग सम्झौता गरेको छ ।
- कम्पनीको आर्थिक वर्ष २०८०/८१ को अन्तरिक वित्तीय तथा लेखा सम्बन्धी प्रक्रियाहरू र नियन्त्रणका लागि आन्तरिक लेखापरिक्षक PR Bhattarai and Associates, Registered Auditor बाट कम्पनीको नियमित लेखापरिक्षण गराइएको छ ।
- कम्पनीको आर्थिक वर्ष २०८०/८१ को वित्तीय तथा आर्थिक कारोबारको हिसाब किताबको लेखापरिक्षण स्वतन्त्र लेखापरिक्षक CM and Associates, Chartered Accountants बाट लेखापरिक्षण गराइएको छ ।

थ. विगत आर्थिक वर्षको कुल व्यवस्थापन खर्चको विवरण:

विगत आर्थिक वर्षमा कुल व्यवस्थापन खर्च रु १,५४,९२,९१२.६३ /- (एक करोड चौवन लाख बयानब्बे हजार नौ सय बाह्र दशमलव तिरसठी पैसा) भएको छ । जसको पूर्ण विवरण यसै प्रतिवेदनमा समाबेस गरिएको आर्थिक वर्ष २०८०/८१ को वित्तीय विवरणमा उल्लेख गरिएको छ ।

व्यवस्थापन खर्च संक्षेपमा

क्रम संख्या	खर्चको विवरण	रकम खर्च (रुपैयाँ)
१	व्यवस्थापन खर्च	७९,८७,२७०.०२
२	प्रशासनिक खर्च	५७,६७,७४२.६१
३	अन्य खर्च	१७,३७,९००
	कुल खर्च	१,५४,९२,९१२.६३

द. लेखापरीक्षण समितिका सदस्यहरूको नामावली, निजहरूले प्राप्त गरेको पारिश्रमिक, भत्ता तथा सुविधा, सो समितिले गरेको काम कारबाहीको विवरण र सो समितिले कुनै सुझाव दिएको भए सोको विवरण:

कम्पनीका संचालक श्री अनिश प्रधानको संयोजकत्वमा श्री आलोक मास्के र श्री पवन शाहनी सहितको लेखापरीक्षण समिति रहेको छ ।

लेखापरीक्षण समितिले दिएको सिफारिस तथा सुझावहरू

- यस कम्पनीका बाह्य लेखापरीक्षण श्री सि.एम.एण्ड एसोसियट्सले पेस गर्नुभएको यस कम्पनीको २०८१ आषाढ मसान्त सम्मको वासलात, सोही मितिमा समाप्त भएको आ. व २०८०/०८१ को नाफा/नोक्सान हिसाव तथा नगद प्रवाहको विवरण र सो सँग सम्बन्धित अनुसूचिहरू स्वीकृत गरि अनुमोदनका लागि संचालन समिति तथा साधारणसभा समक्ष सिफारिस गरेको छ ।

- कम्पनीको आ. व २०८०/८१ को आर्थिक कारोबारको लेखा परिक्षण गर्न वर्तमान लेखा परीक्षक श्री सि.एम.एण्ड एसोसियट्स पुन नियुक्तिका लागि योग्य रहेको हुँदा लेखा परिक्षण बापत पारिश्रमिक मूल्य अभिवृद्धि कर बाहेकको रु ३००,०००/- (अक्षरूपी तिन लाख मात्र) उपलब्ध गराउने गरि आ.व २०८१/८२ को लेखा परीक्षक नियुक्तिका लागि साधारणसभा समक्ष सिफारिस गरेको छ ।

लेखा परिक्षण समितिका सदस्यहरूलाई हाल बैठकभत्ता र अन्य कुनै पारिश्रमिक तथा सुबिधा उपलब्ध गराईएको छैन ।

- ध. सञ्चालक, प्रबन्ध सञ्चालक, कार्यकारी प्रमुख, कम्पनीका आधारभूत शेयरधनी वा निजको नजिकका नातेदार वा निज संलग्न रहेको फर्म, कम्पनी वा संगठीत संस्थाले कम्पनीलाई कुनै रकम बुझाउन बाँकी भए सो कुरा:

त्यस प्रकारको जानकारी उपलब्ध नभएको ।

- न. सञ्चालक, प्रबन्ध सञ्चालक, कार्यकारी प्रमुख तथा पदाधिकारीहरूलाई भुक्तानी गरिएको पारिश्रमिक, भत्ता तथा सुबिधाको रकम:

आ.व. २०७९/८०को वार्षिक साधारण सभा बाट पारित भए अनुसार आ.व. २०८०/८१ मा संचालक तथा पदाधिकारीहरूलाई बैठक मा उपस्थित भए बापत जम्मा रु २,२५,०००/- (अक्षरूपि दुइ लाख पच्चीस हजार) बैठक भत्ता उपलब्ध गराईएको छ ।

- न. शेयरधनीहरूले बुझिलिन बाँकी रहेको लाभांशको रकम:

हालसम्म कम्पनीले कुनै पनि नगद लाभांश बितरण नगरेकोले शेयरधनीले सो रकम बुझिलिन बाँकी छैन ।

- प. दफा १४१ बमोजिम सम्पत्ति खरिद वा बिक्री गरेको कुराको विवरण:

कम्पनीले आ.व. २०८०/८१ दफा १४१ बमोजिम सम्पत्ति खरिद वा बिक्री नगरेको ।

- फ. दफा १७५ बमोजिम सम्बद्ध कम्पनीबीच भएको कारोबारको विवरण:

दफा १७५ बमोजिम सम्बद्ध कम्पनी बीच भएको कारोवारको विवरण वार्षिक आर्थिक विवरणमा उल्लेख गरिएको छ ।

- ब. यस ऐन तथा प्रचलित कानूनबमोजिम सञ्चालक समितिको प्रतिवेदनमा खुलाउनु पर्ने अन्य कुनै कुरा:

सञ्चालक समिति आफ्नो वार्षिक प्रतिवेदनमा पारदर्शी भई खुलाउनु पर्ने विषयका सम्बन्धमा सदैव सचेत रहने छ । त्यस अर्थमा कम्पनीको कारोवार र अन्य स्पष्ट पार्नुपर्ने आवश्यक कुराहरूलाई सकेसम्म अझ प्रष्ट पाउँ लैजाने छ ।

- भ. अन्य आवश्यक कुराहरु :

- कम्पनीले सिड इन्भेस्टमेन्ट्स प्रा. लि संग कम्पनीको लगानी व्यवस्थापकको शुल्कलाई ०.५५% निर्धारण गरी आधिक बर्ष २०८०/८१ मा खर्च गणना गरिएको छ ।
- कम्पनी प्राथमिक शेयर निसकाशन (IPO) सम्बन्धि विभिन्न कार्य गर्नु परेकोले गत आर्थिक बर्षमा धितोपत्र निष्काशन सम्बन्धि विभिन्न कार्य गर्दा रु ३५,०७,९००/- (अक्षरूपि पैंतीस लाख सात हजार नौ सय रुपैया) खर्च भएको छ जुन चालु आर्थिक वर्षा २०८१/८२ मा खर्च कम हुँदा संचालन मुनाफा बढ्ने देखिन्छ ।
- यस कम्पनी द्वारा लगानी गरेको होटल ठमेल हाउस प्रा. लि र एरो ब्रिक्स कम्पनी प्रा. लिमा बैंकबाट ल्याएको ऋणको ब्याज बढ्न गइ परेको आर्थिक भारलाई प्रतिस्थापन गर्नको लागि यस कम्पनीले बित्त पोषण बापत क्रमस रु १२,६६,५०,०००/- (अक्षरेपी बाह करोड छैसठी लाख पचास हजार रुपैया) र रु ८,४४,००,०००/- (अक्षरेपी आठ करोड चवालीस लाख रुपैया) थप लगानी समेत गरेको छ । सो

वित्त पोषण बापत गरेको लगानी दुई पक्षले आपसी सहमतिमा अतिरिक्त भुक्तानी/ शुल्क निर्धारण गरि सम्झौता भैसकेको छ । साथै, शुल्क बापत बुझाउनु पर्ने रकम नियमित रुपमा भुक्तानी हुदै आएको छ ।

- यस कम्पनीले आर्थिक बर्ष २०८०/८१ मा एरो ब्रिक्स कम्पनी प्रा. लिमा चालु पुँजी बापत रु ६०,०५,९४०/- (अक्षरुपि साठी लाख पाँच हजार नौ सय चालिस रुपैया) लगानी गरेको छ र उक्त चालु पुँजी लिएको मिति देखिनै नियमित रुपमा ब्याज गणना गरि भुक्तानी हुँदै आएको छ ।
- कम्पनीले त्रैमासिक रुपमा कम्पनीको संचालन सम्बन्धि गरेको कुनै परिवर्तन, वासलात तथा नाफा नोक्सान को संक्षिप्त बिबरण, कम्पनीले गरेको लगानीको प्रगति विवरण तथा अन्य जानकारीहरु शेयरधनी समक्ष प्रस्तुत गर्दै आएको छ ।


कृतज्ञता, ज्ञापन तथा धन्यवाद,

कम्पनीलाई विभिन्न माध्यमद्वारा सहयोग तथा मार्गदर्शन प्रदान गर्ने सम्पूर्ण शेयरधनी महानुभावहरू, व्यवस्थापकिय भूमिका निर्वाह गर्ने कम्पनी तथा कर्मचारीहरू , लेखापरीक्षक ज्यूहरू , नेपाल सरकारका सम्बन्धित निकायहरू, कम्पनी तथा कम्पनीले लगानी गरेका आयोजनाहरू लगायत सम्पूर्ण सहयोगीहरूमा सञ्चालक समिति एवं मेरो व्यक्तिगत तर्फबाट हार्दिक धन्यवाद ज्ञापन गर्न चाहन्छु । अन्त्यमा, सम्पूर्ण शेयरधनी महानुभावहरूलाई कम्पनी र कम्पनीको सञ्चालक समिति प्रति देखाउनु भएको सहयोग, सद्भाव र विश्वासको लागि हार्दिक कृतज्ञता तथा धन्यवाद ज्ञापन गर्दै सञ्चालक समितिद्वारा प्रस्तुत प्रतिवेदन माथि छलफल गरी अनुमोदनको लागि प्रस्तुत गर्दछु ।

साथै आगामी दिनमा पनि निरन्तर सहयोग तथा सुझावहरूको अपेक्षा गर्दछु । धन्यवाद !

पंकज चन्द्र श्रेष्ठ
अध्यक्ष, संचालक समिति
सिड इनर्जी लिमिटे

MY NOTES





20

20

20

20



20

20

20



SEED ENERGY LIMITED

-  Third Floor SEED Energy Building, Jawalakhel-13, Lalitpur, Nepal
-  +977-1-5912283
-  www.seedenergy.com.np